## ॥तैत्तिरीय आरण्यकम्॥

॥द्वितीयः प्रश्नः॥

ॐ नमो ब्रह्मणे नमों अस्त्वग्नये नमंः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृहते करोमि॥ ॐ शान्तिः शान्तिः शान्तिः॥

सह् वै देवानां चासुंराणां च युज्ञौ प्रतंतावास्तां वय स्वर्गं लोकमें ष्यामो वयमें ष्याम् इति तेऽसुंराः स्त्रह्य सहंसैवाचंरन् ब्रह्मचर्येण तपंसैव देवास्तेऽसुंरा अमुह्य इस्ते न प्राजान इस्ते परांऽभवन्ते न स्वर्गं लोकमायन् प्रसृतेन वै युज्ञेनं देवाः स्वर्गं लोकमायन् प्रसृतेनासुंरान् परांभावयन् प्रसृते ह वै यंज्ञोपवीतिनों यज्ञोऽप्रंसृतोऽनुंपवीतिनो यत्किं चं ब्राह्मणो यंज्ञोपवीत्यधीते यज्ञेत एव तत्तस्मा द्यज्ञोपवीत्येवाधीयीत याज्येद्यजेत वा यज्ञस्य प्रसृत्या अजिनं वासो वा दक्षिणत उपवीय दक्षिणं बाहुमुद्धंरतेऽवं धत्ते स्व्यमितिं यज्ञोपवीतमेतदेव विपंरीतं

## प्राचीनावीत र संवीतं मानुषम्॥१॥

[8]

रक्षा १ सि ह वां पुरोऽनुवाके तपोग्रंमतिष्ठन्त तान् प्रजापंतिर्वरेणोपामंत्रयत तानि वरंमवृणीतऽऽदित्यो नो योद्धा इति तान् प्रजापंतिरब्रवीद्योधंयध्वमिति तस्मादुत्तिष्ठन्तु ह वा तानि रक्षा ईस्यादित्यं योधयन्ति यावंदस्तमन्वंगात्तानिं ह वा एतानि रक्षा रसि गायत्रियाऽभिमित्रितेनाम्भंसा शाम्यन्ति तदुं ह वा एते ब्रंह्मवादिनंः पूर्वाभिमुखाः सन्ध्यायां गायत्रियाऽभिमन्निता आपं ऊर्ध्वं विक्षिपन्ति ता एता आपों वज्रीभूत्वा तानि रक्षा रेसि मन्देहारुंणे द्वीपे प्रक्षिपन्ति यत्प्रंदक्षिणं प्रक्रमन्ति तेनं पाप्मानम् अवधून्वन्त्युद्यन्तंमस्तं यन्तंम् आदित्यमंभिध्यायन् कुर्वन् ब्राँह्मणो विद्वान्त्सकलं भद्रमंश्रुतेऽसावादित्यो ब्रह्मेति ब्रह्मेव सन् ब्रह्माप्येति य एवं वेदं॥२॥

[२]

यद्देवा देवहेळेनं देवांसश्चकृमा वयम्। आदित्यास्तस्मांन्मा मुश्चत्त्र्तस्यतेन् मामित। देवां जीवनकाम्या यद्वाचाऽनृंत-मूदिम। तस्मांन्न इह मुंश्चत् विश्वं देवाः स्जोषंसः। ऋतेनं द्यावापृथिवी ऋतेन् त्वः संरस्वति। कृतान्नंः पाह्येनंसो यत्किं चानृंतमूदिम। इन्द्राग्नी मित्रावरुणौ सोमों धाता बृह्स्पतिः। ते नों मुश्चन्त्वेनंसो यदन्यकृंतमारिम। स्जात्शः सादुत जांमिशः साञ्चायंसः शः सादुत वा कनींयसः। अनांधृष्टं देवकृंतं यदेनस्तस्मात् त्वमस्माञ्जांतवेदो मुमुग्धि॥३॥

यद्वाचा यन्मनंसा बाहुभ्यांमूरुभ्यांमष्ठीवद्धा १ शिश्नेर्यदनृंतं चकुमा वयम्। अग्निर्मा तस्मादेनंसो गार्हंपत्यः प्रमुंश्रतु चकुम यानि दुष्कुता। येनं त्रितो अंर्णवान्निर्बभूव येन् सूर्यं तमसो निर्मुमोचं। येनेन्द्रो विश्वा अर्जहादरांतीस्तेनाहं ज्योतिषा ज्योतिरानशान आंक्षि। यत्कुसीद्मप्रंतीत्तं मयेह येनं यमस्यं निधिना चरांमि। एतत्तदंग्ने अनृणो भंवामि जीवंन्नेव प्रति तत्तं दथामि। यन्मियं माता यदां पिपेष

यदन्तिरक्षं यदाशसातिंकामामि त्रिते देवा दिवि जाता यदापं इमं में वरुण तत्त्वां यामि त्वं नो अग्ने स त्वं नो अग्ने त्वमंग्ने अयासिं॥४॥

**\_\_\_**[३]

यददींव्यन्नृणमहं बभूवादित्सन्वा सञ्जगर जनेंभ्यः। अग्निर्मा तस्मादिन्द्रेश्च संविदानौ प्रमुश्चताम्। यद्धस्तौभ्यां चकर किल्बिंषाण्यक्षाणां वग्नुमुंपजिघ्नंमानः। उग्रं पश्या र्च राष्ट्रभृच तान्यंप्सरसावनुंदत्तामृणानिं। उग्रं पश्ये राष्ट्रंभृत्किल्बिषाणि यदक्षवृत्तमनुंदत्तमेतत्। नेन्नं ऋणानृणव इत्समानो यमस्यं लोके अधिरज्जरायं। अवं ते हेळ उदुंत्तमिमं में वरुण तत्त्वां यामि त्वं नों अग्ने स त्वं नो अग्ने। सङ्कंसुको विकुंसुको निर्ऋथो यश्चं निस्वनः। तेऽ(१)स्मद्यक्ष्ममनांगसो दूरादूरमंचीचतम्। निर्यक्ष्ममचीचते कृत्यां निर्ऋतिं च। तेन योऽ(१)स्मत्समृंच्छाते तमंस्मै प्रसुवामसि। दुःशुरसानुशुरसाभ्यां घणेनांनुघणेनं च।

तेनान्योऽ(१)स्मत्समृंच्छातै तमंस्मै प्रसुंवामिस। सं वर्चसा पर्यसा सन्तनूभिरगंन्मिह् मनसा स॰ शिवेन। त्वष्टां नो अत्र विदंधातु रायोऽनुंमार्षु तुन्वो(१) यद्वितिष्टम्॥५॥

[8]

आयुंष्टे विश्वतों दधद्यम्भिर्वरेंण्यः। पुनंस्ते प्राण आयांति परायक्ष्मर्रं सुवामि ते। आयुर्दा अंग्ने ह्विषों जुषाणो घृतप्रंतीको घृतयोनिरेधि। घृतं पीत्वा मधु चारु गर्व्यं पितेवं पुत्रम्भिरंक्षतादिमम्। इममंग्न आयुंषे वर्चसे कृधि तिग्ममोजों वरुण सर्शिशाधि। मातेवासमा अदिते शर्म यच्छ विश्वं देवा जरंदष्टिर्यथाऽसंत्। अग्न आयूर्षेष पवस् आ सुवोर्जिमषं च नः। आरे बांधस्व दुच्छुनाम्। अग्ने पवंस्व स्वपां अस्मे वर्चः सुवीर्यम्। दधंद्रियं मिय् पोषम्॥६॥

अग्निर्ऋषिः पर्वमानः पाश्चंजन्यः पुरोहितः। तमीमहे महाग्यम्। अग्ने जातान्प्रणुंदा नः सपत्नान्प्रत्यजांताञ्चातवेदो नुदस्व। अस्मे दींदिहि सुमना अहें ळुञ्छर्मन्ते स्याम त्रिवरूथ उद्भौ। सहंसा जातान्प्रणुंदा नः स्पत्नान्प्रत्यजांताञ्चातवेदो नुदस्व। अधि नो ब्रूहि सुमन्स्यमांनो वय स्याम् प्रणुंदा नः स्पत्नान्। अग्ने यो नोऽभितो जनो वृको वारो जिघा सित। ता स्त्वं वृत्रहं जिह् वस्वस्मभ्यमाभर। अग्ने यो नोऽभिदासंति समानो यश्च निष्ट्यः। तं वय स्मिमधं कृत्वा तुभ्यंम्ग्नेऽपि दध्मसि॥७॥

यो नः शपादशंपतो यश्चं नः शपंतः शपाँत्। उषाश्च तस्मैं निमुक्क सर्वं पाप समूहताम्। यो नंः सपत्नो यो रणो मर्तोऽभिदासंति देवाः। इध्मस्येव प्रक्षायंतो मा तस्योच्छेषि किं चन। यो मां द्वेष्टिं जातवेदो यं चाहं द्वेष्मि यश्च माम्। सर्वा इस्तानंग्ने सन्दंह या श्श्चाहं द्वेष्मि ये च माम्। यो अस्मभ्यंमरातीयाद्यश्चं नो द्वेषंते जनंः। निन्दाद्यो अस्मान्दिप्सांच सर्वा इस्तान्मंष्म्षा कुरु। सश्शीतं मे ब्रह्म स॰शितं वीर्या(१)म्बलम्ं। स॰शितं क्षत्रं में जिष्णु यस्याहमस्मिं पुरोहितः। उदेषां बाहू अंतिरमुद्धर्चो अथो बलम्। क्षिणोमि ब्रह्मणाऽमित्रानुन्नंयामि स्वा(१)म् अहम्। पुनर्मनः पुनरायुर्म् आगात्पुनश्चक्षुः पुनः श्रोत्रं म् आगात्पुनंः प्राणः पुनराकूंतं म् आगात्पुनश्चित्तं पुनराधीतं म् आगात्। वैश्वानरो मेऽदंब्यस्तनूपा अवंबाधतां दुरितानि विश्वा॥८॥

वैश्वान्राय प्रतिवेदयामो यदीनृण स्मंङ्गरो देवतांस्। स एतान्पाशांन प्रमुचन प्रवेद स नो मुश्चातु दुरितादवद्यात्। वैश्वान्रः पर्वयान्नः प्वित्रैर्यत्संङ्गरम्भिधावांम्याशाम्। अनोजान्नमनंसा याचंमानो यदत्रेनो अव तत्स्वामि। अमी ये सुभगे दिवि विचृतौ नाम तारंके। प्रेहामृतंस्य यच्छतामेतद्वेद्धक्मोचंनम्। विजिहीर्ष्व लोकान्कृधि बन्धान्मुंश्चासि बद्धंकम्। योनेरिव प्रच्युंतो गर्भः सर्वांन् पथो अनुष्व। स प्रजानन्प्रतिगृभ्णीत विद्वान्प्रजापंतिः प्रथम्जा ऋतस्यं। अस्माभिर्दत्तं ज्ञरसंः प्रस्तादच्छिन्नं

## तन्तुंमनुसश्चरेम॥९॥

तृतं तन्तुमन्वेके अनु सश्चरिन्त् येषां दत्तं पित्र्यमायंनवत्। अबन्धेके दर्दतः प्रयच्छादातुं चेच्छुक्रवार्सः स्वर्ग एषाम्। आरंभेथामनु स॰रंभेथा॰ समानं पन्थांमवथो घृतेनं। यद्वां पूर्तं परिविष्टुं यदुग्नौ तस्मै गोत्रायेह जायांपती संररेभेथाम्। यदन्तरिक्षं पृथिवीमुत द्यां यन्मातरं पितरं वा जिहि सिम। अग्निर्मा तस्मादेनंसो गार्हंपत्य उन्नों नेषद्द्रिता यानिं चकुम। भूमिर्माताऽदितिनीं जिनत्रं भ्राताऽन्तरिक्षमभिशंस्त एनः। द्यौर्नः पिता पितृयाच्छं भेवासि जामि मित्वा मा विवित्सि लोकात्। यत्रं सुहार्दः सुकृतो मदेन्ते विहाय रोगं तन्वा(१) इ स्वायांम्। अस्रोणाङ्गेरह्रंताः स्वर्गे तत्रं पश्येम पितरं च पुत्रम्। यदन्नमद्यनृंतेन देवा दास्यन्नदांस्यनुत वो करिष्यन्। यद्देवानां चक्षुष्यागो अस्ति यदेव किं चं प्रतिजग्राहम् ग्रिम् तस्मादनृणं कृणोतु। यदन्रमिद्रं बहुधा विरूपं वासो हिरंण्यमुत गामुजामविम्। यद्देवानां चक्षुष्यागो अस्ति यदेव किं चं प्रतिजग्राहम्ग्निर्मा तस्मादनृणं कृणोत्। यन्मयां मनसा वाचा कृत्मेनः कदाचन। सर्वस्मात्तस्मान्मेळितो मोग्धि त्व॰ हि वेत्थं यथातथम्॥१०॥

\_\_\_\_[ξ]

वातंरशना हु वा ऋषंयः श्रमुणा ऊर्ध्वमंन्थिनो बंभूवुस्तानृषंयोऽर्थमांयङ्स्ते निलायंमचरङ्स्तेऽनुंप्रविशुः कूश्माण्डानि ता इस्तेष्वन्वं विनदञ्छुद्धयां च तपंसा च तानृषंयोऽब्रुवन्कथा निलायं चरथेति त ऋषींनब्रुवन्नमों वोऽस्तु भगवन्तोऽस्मिन्धांमि केनं वः सपर्यामेति तानृषंयोऽब्रुवन्पवित्रं नो ब्रूत येनारेपसं स्यामिति त एतानि सूक्तान्यंपश्यन् यद्देवा देवहेळेनं यददींव्यन्नृणमहं बुभूवऽऽयुष्टे विश्वतों दध्दित्येतैराज्यं जुहुत वैश्वानुराय प्रतिवेदयाम इत्युपंतिष्ठत यदंर्वाचीनमेनौ भ्रूणहत्याया-स्तस्मान्मोक्ष्यध्व इति त एतैरंजुहवुस्तेऽरेपसों-

## ऽभवन्कर्मादिष्वेतैर्जुहुयात्पूतो देवलोकान्त्समंश्रुते॥११॥ ———[७]

क्रमाण्डैर्जुह्याद्योऽपूंत इव मन्येंत यथां स्तेनो यथां भ्रूणहैवमेष भंवति योऽयोनौ रेतः सिश्चति यदेर्वाचीनमेनों भ्रूणहत्यायास्तस्मान्मुच्यते यावदेनों दीक्षामुपैति दीक्षित एतैः संतति जुंहोति संवत्सरं दीक्षितो भंवति संवत्सरादेवऽऽत्मानं पुनीते मासं दीक्षितो भंवति यो मासः स संवत्सरः संवत्सरादेवऽऽत्मानं पुनीते चतुंर्वि १ शति १ रात्रींदीक्षितो भंवति चतुंर्वि १ शतिरर्धमासाः संवत्सरः संवत्सरादेवऽऽत्मानं पुनीते द्वादंश रात्रींदीक्षितो भंवति द्वादंश मासाः संवत्सरः संवत्सरादेवऽऽत्मानं पुनीते षड्रात्रींदीक्षितो भंवति षड्वा ऋतवंः संवत्सरः संवत्सरादेवऽऽत्मानं पुनीते तिस्रो रात्रींदीक्षितो भंवति त्रिपदां गायत्री गांयत्रिया एवऽऽत्मानं पुनीते न मा रसमंश्रीयात्र स्त्रियमुपेयात्रोपर्यासीत जुगुंप्सेतानृंतात्पयौं ब्राह्मणस्यं व्रतं यंवाग् रांजन्यंस्यामिक्षा वैश्यस्याथीं सौम्येप्यंध्वर एतद्वृतं ब्रूयाद्यदि मन्यंतोपदस्यामीत्योदनं धानाः सक्तूं घृतमित्यनुंब्रतयेदात्मनोऽनुंपदासाय॥१२॥

**-**[2]

\_\_\_\_[*S*]

अजान् हु वै पृश्नी इंस्तप्स्यमानान् ब्रह्मं स्वयम्भ्वंभ्यानंर्ष्त ऋषंयोऽभवन्तद्दषीणामृषित्वं तां देवतामुपातिष्ठन्त यज्ञकामास्त एतं ब्रह्मय्ज्ञमंपश्यन्तमाहंरन्तेनांयजन्त यद्द्योऽध्यगीषत् ताः पर्यंआहुतयो देवानांमभवन् यद्यजू इषि घृताहुंतयो यत्सामानि सोमाहुतयो यद्यंवाङ्गिरसो मध्वाहुतयो यद्ग्राह्मणानीतिहासान् पुंराणानि कल्पान्गार्थां नाराश्र सीर्मेदाहुतयो देवानांमभवन्ताभिः क्षुधं पाप्मान्मपाधन्त्रपंहतपाप्मानो देवाः स्वर्गं लोकमायन् ब्रह्मणः सार्युज्यमृषयोऽगच्छन्॥१३॥

पश्च वा एते मंहायज्ञाः संतित प्रतायन्ते सतित सन्तिष्ठन्ते

देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति यद्ग्रौ जुहोत्यपि समिधं तद्देवयुज्ञः सन्तिष्ठते यत्पितृभ्यः स्वधा करोत्यप्यपस्तित्पंतृयज्ञः सन्तिष्ठते यद्भुतेभ्यो बलि ५ हरंति तद्भूतयज्ञः सन्तिष्ठते यद्ग्राह्मणेभ्योऽन्नं ददांति तन्मंनुष्ययज्ञः सन्तिष्ठते यत्स्वाध्यायमधीयीतैकांमप्यृचं यजुः सामं वा तद्वंह्मयज्ञः सन्तिष्ठते यद्दचोऽधीते पर्यसः कूल्यां अस्य पितृन्तस्वधा अभिवंहन्ति यद्यजू रेषि घृतस्यं कूल्या यत्सामानि सोमं एभ्यः पवते यदर्थवाङ्गिरसो मधौं कूल्या यद्गौह्मणानीतिहासान् पुराणानि कल्पान्गाथां नाराश श्सीमें देसः कूल्यां अस्य पितृन्त्स्वधा अभिवंहन्ति यदचोऽधीते पयंआहृतिभिरेव तद्देवा इस्तंपयति यद्यजू ईषि घृताहुंतिभिर्यत्सामांनि सोमांहुतिभिर्यदर्थवाङ्गिरसो मध्वां-हुतिभि्र्यद्वांह्मणानीतिहासान् पुराणानि कल्पान्गाथां नाराशृ रसीर्में दाहुतिभिरेव तद्देवा इस्तर्पयित् त एनं तृप्ता आयुंषा तेजंसा वर्चंसा श्रिया यशंसा ब्रह्मवर्च्सेनान्नाद्यंन च तर्पयन्ति॥१४॥

\_\_\_\_[१०]

ब्रह्मयज्ञेनं यक्ष्यमांणः प्राच्यां दिशि ग्रामादछंदिर्दर्श उदींच्यां प्रागुदीच्यां वोदितं आदित्ये दंक्षिणत उंपवीयोंपविश्य हस्तांववनिज्य त्रिराचांमेद्धिः पंरिमृज्यं स्कृदुंपस्पृश्य शिरश्रक्षुंषी नासिंके श्रोत्रे हृदंयमालभ्य यत्रिराचामंति तेन ऋचंः प्रीणाति यद्दिः पंरिमृजंति तेन यजू ईषि यत्सकृदुंपस्पृशंति तेन सामांनि यत्सव्यं पाणिं पादौ प्रोक्षति यच्छिरश्चक्षुंषी नासिंके श्रोत्रे हृदंयमालभंते तेनाथंवाङ्गिरसौ ब्राह्मणानीतिहासान् पुंराणानि कल्पान्गाथां नाराश १ सी: प्रींणाति दर्भाणां महदुंपस्तीर्योपस्थं कृत्वा प्राङासीनः स्वाध्यायमधीयीतापां वा एष ओषधीना र रसो यद्भाः सर्रसमेव ब्रह्मं कुरुते दक्षिणोत्तरौ पाणी पादौ कृत्वा सपवित्रावोमिति प्रतिपद्यत एतद्वै यर्जुस्त्रयीं विद्यां प्रत्येषा वागेतत्परममक्षरं तदेतदचाऽभ्यंक्तमृचो अक्षरं पर्मे व्योमन् यस्मिन्देवा अधि विश्वे निषेदुर्यस्तन्न वेद किमृचा केरिष्यति य इत्तद्विदुस्त इमे समासत इति त्रीनेव प्रायुंङ्क भूर्भुवः

स्वंिरत्यांहैतहै वाचः सत्यं यदेव वाचः सत्यं तत्प्रायुङ्कार्थं सावित्रीं गांयत्रीं त्रिरन्वांह पच्छों ऽर्धर्चशोऽनवानः संविता श्रियंः प्रसविता श्रियंमेवऽऽप्रोत्यथों प्रज्ञातंयैव प्रंतिपदा छन्दाः सि प्रतिंपद्यते॥१५॥

[ 88]

ग्रामे मनंसा स्वाध्यायमधीयीत दिवा नक्तं वेति हं स्माऽऽह शौच आँह्रेय उतारंण्येऽबलं उत वाचोत तिष्ठं तुत व्रजन्तुताऽऽसीन उत शयांनोऽधीयीतैव स्वाध्यायं तपंस्वी पुण्यो भवति य एवं विद्वान्त्स्वाध्यायमधीते नमो ब्रह्मणे नमो अस्त्वग्रये नमः पृथिव्यै नम् ओषंधीभ्यः। नमो वाचे नमो वाचस्पतंये नमो विष्णंवे बृह्ते करोमि॥१६॥

\_\_\_[१२]

मध्यन्दिने प्रबल्मधीयीतासौ खलु वावैष आंदित्यो यद्ग्रौह्मणस्तस्मात्तर्ह् तेऽक्ष्णिष्ठं तपति तदेषाऽभ्यंक्ता। चित्रं देवानामुदंगादनीकं चक्षुंर्मित्रस्य वर्रुणस्याग्नेः। आऽप्रा द्यावांपृथिवी अन्तिरिक्ष्ण सूर्यं आत्मा जगंतस्तस्थुषश्चेति स वा एष यज्ञः सद्यः प्रतायते सद्यः सन्तिष्ठते तस्य प्राक् सायमंवभृथो नमो ब्रह्मण इति परिधानीयां त्रिरन्वांहाप उपस्पृश्यं गृहानेति ततो यत्किं च ददांति सा दक्षिणा॥१७॥

[\$\$]

तस्य वा एतस्यं यज्ञस्य मेघों हिवधीनं विद्युदिग्निर्वर्षः हिवः स्तंनियृत्वंषद्भारो यदंवस्फूर्जिति सोऽनुंवषद्भारो वायुरात्माऽमांवास्यां स्विष्टकृद्य एवं विद्वान्मेघे वर्षितं विद्योतंमाने स्तन्यंत्यवस्फूर्जिति पर्वमाने वायावंमावास्यांयाः स्वाध्यायमधीते तपं एव तत्तंप्यते तपो हि स्वाध्याय इत्यंत्तमं नाकः रोहत्युत्तमः संमानानां भवित यावंन्तः ह वा इमां वित्तस्यं पूर्णां ददंत्स्वर्गं लोकं जंयित तावंन्तं लोकं जंयित भूयाः सं चाक्ष्ययं चापं पुनर्मृत्यं जंयित ब्रह्मणः सायुंज्यं गच्छित॥१८॥

[१४]

तस्य वा एतस्यं यज्ञस्य द्वावंनध्यायौ यदात्माऽशुचियंद्देशः समृद्धिर्देवतानि य एवं विद्वान्मंहारात्र उषस्युदिते व्रज्ञ इंस्तिष्ठन्नासींनः शयांनो ऽरण्ये ग्रामे वा यावंत्तरसई स्वाध्यायमधीते सर्वां हों का अंयति सर्वां हों का नंनृणो ऽनु-सश्चरित तदेषाभ्यंक्ता। अनृणा अस्मिन्नंनृणाः परिस्मः -स्तृतीयें लोके अनृणाः स्याम। ये देवयानां उत पितृयाणाः सर्वान्पथो अनृणा आक्षीयेमेत्यग्निं वै जातं पाप्मा जंग्राह् तं देवा आहूंतीभिः पाप्मानुमपाँघ्रन्नाहुंतीनां यज्ञेनं यज्ञस्य दक्षिणाभिदेक्षिणानां ब्राह्मणेनं ब्राह्मणस्य छन्दोभिश्छन्दंसा ए स्वाध्यायेनापंहतपाप्मा स्वाध्यायो देवपंवित्रं वा एतत्तं योऽनूत्सृजत्यभागो वाचि भवत्यभागो नाके तदेषाऽभ्यंक्ता। यस्तित्याजं सखिविद॰ सखायं न तस्यं वाच्यपिं भागो अस्ति। यदी र शृणोत्यलक र शृणोति न हि प्रवेदं सुकृतस्य पन्थामिति तस्मौत्स्वाध्यायोऽध्येतव्यो यं यं ऋतुमधीते तेनं तेनास्येष्टं भंवत्यग्नेर्वायोरांदित्यस्य सायुंज्यं गच्छति तदेषाऽभ्युंक्ता। ये अर्वाङ्गत वां पुराणे वेदं विद्वा १ संम्मितों वदन्त्यादित्यमेव ते परिवदन्ति सर्वे अग्निं द्वितीयं तृतीयं च हु १ समिति यावंती वें देवता स्ताः सर्वा वेद्विदि ब्राह्मणे वंसन्ति तस्मा द्वाह्मणे भ्यों वेद्विद्धों दिवे दिवे नमंस्कुर्या न्नाश्चीलं की तंयेदेता एव देवताः प्रीणाति॥१९॥

[१५]

रिच्यंत इव वा एष प्रेव रिच्यते यो याजयंति प्रतिं वा गृह्णातिं याजियंत्वा प्रतिगृह्य वाऽनंश्वित्रः स्वाध्यायं वेदमधीयीत त्रिरात्रं वां सावित्रीं गांयत्रीम्नवातिरेचयति वरो दक्षिणा वरेणैव वरई स्पृणोत्यात्मा हि वरंः॥२०॥

\_\_\_[१६]

दुहे हु वा एष छन्दा १सि यो याजयंति स येनं यज्ञऋतुनां याजयेत्सो ऽरंण्यं परेत्यं शुचौ देशे स्वाध्यायमेवैनमधीयन्नासीत तस्यानशंनं दीक्षा स्थानमुंप्सद आसंन सुत्या वाग्जुहूर्मनं उप्भृद्धृतिर्धुवा प्राणो ह्विः सामाध्वर्यः स वा एष यज्ञः प्राणदंक्षिणोऽनंन्त-दक्षिणः समृद्धतरः॥२१॥

कृतिधावंकीणी प्रविशति चतुर्धेत्यां हुर्ब्रह्मवादिनों मुरुतः प्राणैरिन्द्रं बलेन बृहस्पतिं ब्रह्मवर्चसेनाग्निमेवेतंरेण सर्वेण तस्यैतां प्रायश्चित्तिं विदां चंकार सुदेवः काँश्यपो यो ब्रंह्मचार्यविकरेदमावास्यांया १ रात्र्यांमग्निं प्रणीयोपसमाधाय द्विराज्यंस्योपघातंं जुहोति कामावंकीर्णोऽस्म्यवंकीर्णोऽस्मि काम कार्माय स्वाहा कामाभिद्रुग्धोऽस्म्यभिद्रुग्धोऽस्मि काम कामाय स्वाहेत्यमृतं वा आज्यममृतंमेवऽऽत्मन्धंत्ते हुत्वा प्रयंताञ्चलिः कर्वातिर्यङ्कःग्निमभिमंत्रयेत सं मांऽऽसिश्चन्तु मुरुतः सिमन्द्रः सं बृहस्पतिः। सं माऽयम्गिः सिंश्रुत्वायुंषा च बलेन चऽऽयुंष्मन्तं करोत मेति प्रतिं हास्मै मरुतः प्राणान्दंधति प्रतीन्द्रो बलं प्रति बृहस्पतिं ब्रह्मवर्चसं प्रत्यग्निरितरत्सर्व सर्वतनुर्भूत्वा

सर्वमायुरिति त्रिर्भिमंत्रयेत् त्रिषंत्या हि देवा योऽपूंत इव मन्येत् स इत्थं जुंहुयादित्थम्भिमंत्रयेत् पुनीत एवऽऽत्मान्मायुरेवऽऽत्मन्धंत्ते वरो दक्षिणा वरेणैव वरई स्पृणोत्यात्मा हि वरंः॥२२॥

\_\_\_[१८]

भूः प्रपंदो भुवः प्रपंदो स्वंः प्रपंदो भूभुवः स्वंः प्रपंदो ब्रह्म प्रपंद्ये ब्रह्मकोशं प्रपंद्येऽमृतं प्रपंद्येऽमृतकोशं प्रपंद्ये चतुर्जालं ब्रह्मकोशं यं मृत्युर्नावपश्यति तं प्रपंद्ये देवान् प्रपंद्ये देवपुरं प्रपंद्ये परीवृतो वरीवृतो ब्रह्मणा वर्मणाऽहं तेर्जसा कश्यंपस्य यस्मै नमस्तच्छिरो धर्मो मूर्धानं ब्रह्मोत्तंरा हर्नुर्यज्ञोऽधरा विष्णुर्ह्रदेय संवत्सरः प्रजनंनम्श्विनौ पूर्वपादांवत्रिर्मध्यं मित्रावर्रुणावपरपादांवग्निः पुच्छंस्य प्रथमं काण्डं तत इन्द्रस्ततः प्रजापंतिरभंयं चतुर्थ स वा एष दिव्यः शांकुरः शिशुंमार्स्त ह य एवं वेदापं पुनर्मृत्युं जंयति जयंति स्वर्गं लोकं नाध्वनि प्रमीयते नाप्सु प्रमीयते नाग्नौ प्रमीयते नान्पत्यः प्रमीयते लघ्वान्नो भवति भ्रुवस्त्वमंसि भ्रुवस्य क्षितमिस् त्वं भूतानामिधिपतिरिस् त्वं भूताना् श्रेष्ठोऽसि त्वां भूतान्युपं पर्यावर्तन्ते नमंस्ते नमः सर्वं ते नमो नमः शिशुकुमाराय नमः॥२३॥

**-**[१९]

नमः प्राच्ये दिशे याश्चं देवतां एतस्यां प्रतिवसन्त्येताभ्यंश्च नमो नमो दक्षिणायै दिशे याश्चं देवतां एतस्यां प्रतिवसन्त्येताभ्यंश्च नमो नमः प्रतींच्यै दिशे याश्चं देवतां एतस्यां प्रतिंवसन्त्येताभ्यंश्च नमो नम उदींच्यै दिशे याश्चं देवतां एतस्यां प्रतिवसन्त्येताभ्यंश्च नमो नमं ऊर्ध्वायैं दिशे याश्चं देवतां एतस्यां प्रतिवसन्त्येताभ्यंश्च नमो नमोऽधंरायै दिशे याश्चं देवतां एतस्यां प्रतिवसन्त्येताभ्यंश्च नमो नमोंऽवान्तरायैं दिशे याश्चं देवतां एतस्यां प्रतिवसन्त्येताभ्यंश्च नमो नमो गङ्गायमुनयोर्मध्ये ये वसन्ति ते मे प्रसन्नात्मानश्चिरं जीवितं वर्धयन्ति नमो गङ्गायम्नयोर्म्निभ्यश्च नमो नमो गङ्गायम्नयोर्म्निभ्यश्च द्वितीयः प्रश्नः 21

नमः॥२४॥

\_\_\_[२०]

ॐ नमो ब्रह्मणे नमों अस्त्वग्नये नमीः पृथिव्यै नम् ओषंधीभ्यः। नमों वाचे नमों वाचस्पतंये नमो विष्णंवे बृह्ते करोमि॥

॥ॐ शान्तुः शान्तुः शान्तिः॥

This PDF was downloaded from http://stotrasamhita.github.io.

 ${\sf GitHub: http://stotrasamhita.github.io \mid http://github.com/stotrasamhita}$ 

 $Credits: \ \ http://stotrasamhita.github.io/about/$